

செய்யாறில் 'சிப்காட்' தொழிற்பேட்டை - திருவண்ணாமலை மாவட்ட இளைஞர்களுக்கு

வேலைவாய்ப்பு வழங்கிடவே - நிலம் கையகப்படுத்தப்படுகிறது!

சட்டப்பேரவையில் - அமைச்சர் எ.வ.வேலு விளக்கம்!

சென்னை, பிப். 16 - சட்டப்பேரவையில், நேற்று முன்தினம் எதிர்க்கட்சித் தலைவர் டெய்ரா பழனிச்சாமி பேசும்போது குறுக்கீடு விளக்கமளித்த - பொதுப் பணி மற்றும் நெடுஞ்சாலைத் துறை அமைச்சர் எ.வ.வேலு, "திருவண்ணாமலை மாவட்ட இளைஞர்களுக்கு, பட்டதாரிகளுக்கு வேலை வாய்ப்பு வழங்கிடவே, செய்யாறில் 'சிப்காட்' தொழிற்பேட்டை அமைக்கும் பணிக்காகத்தான் நிலம் கையகப்படுத்தப்படுகிறது. அங்கு போராளியார்கள் யாரும் திருவண்ணாமலை மாவட்டத்தைச் சேர்ந்தவர்கள் அல்ல!" என்று விளக்கமளித்தார்.

சட்டப்பேரவையில் அமைச்சர் எ.வ.வேலு குறிப்பிட்டதாவது: - திருவண்ணாமலை மாவட்டம் என்னுடைய சொந்த மாவட்டம் என்கிற சொணத்தினால் ஒரு விளக்கம் சொல்ல வேண்டிய அவசியம் இருக்கிறது. அந்த சிப்காட் இடத்திற்கான நிலத்தை கையகப்படுத்த வேண்டுமென்று சொன்னது நீங்கள் முதலமைச்சராக இருந்தபோதுதான் முதன்முதலாக notification வெளியிட்ட இடத்தை எடுங்கள் என்று சொன்னது அந்த அரசுதான். அதற்குப் பின்னால் விரிவாகக் கம் செய்யப்பட்ட வேண்டுமென்று அடிப்படையில் தான் இந்த அரசாங்கம் பொறுப்பேற்ற உடனேயே, நீங்கள் செய்தது போக தொடர்ந்து அந்தப் பணிகளில் ஈடுபட்ட வேண்டுமென்ற அக்கறைத் தன்மையின் காரணத்தினால்தான் இளைஞர்களுக்கு, பட்டதாரிகளுக்கு எல்லாம் வேலை

வாய்ப்பு வழங்க வேண்டுமென்கிற அடிப்படையில் தான் அந்த இடத்தைக் கையகப்படுத்த இந்த அரசு முனைப்போடு செயல்படுகிறது. குறிப்பாக, அதில் 9 ஊர்கள் இருக்கின்றன. அவற்றில் 7 ஊர்களில் இருக்கின்ற விவசாயிகள் முன்வந்து நாங்களே நிலங்களைத் தருகிறோம் என்று சொல்லக்கூடிய நிலை தான் இருந்து கொண்டிருக்கிறது. இரண்டு ஊர்களிலே மட்டும் தான் சிலர் தூண்டுதலின் அடிப்படையில் ஒருசில ஆட்கள் - அந்தப் போராட்டத்திலே கலந்து கொண்டவர்கள் எல்லாம் பெரும்பான்மையானோர் திருவண்ணாமலை மாவட்டத்தைச் சார்ந்தவர்களே கிடையாது. ஆனால், அவர்கள் எல்லாம் வெளியிலே இருந்து வந்து வேண்டுமென்றே தாண்டிவிடப்பட்டு ஒரு 50 பேர் உண்ணாவிரதம் என்கிற பெயரிலே உட்கார்ந்தார்கள். அதற்குப் பின்னால் தொடர்ந்து அது சிறுக்கச் சிறுக்குறைந்துவிட்டது.

ஆனால், அதே நேரத்தில் அந்தப் பகுதியில் இருக்கிற பட்டதாரிகள், படித்த இளைஞர்கள் ஏனென்றால் திருவண்ணாமலை மாவட்டத்தில், செய்யாறு தொகுதியில் ஒரு காலத்தில் நிலைமை எப்படி இருந்தது என்று சொன்னால், தினமும் அன்றாடம் கூலி வேலைக்குப் போனால் கூட 300 ரூபாய் கிடைக்காத அளவிற்குதான் அந்தச் செய்யாறு தொகுதியினுடைய நிலைமை இருந்தது. ஆனால் இன்றைக்கு அங்கு 'சிப்காட்' இளைஞர்களுக்கு, பட்டதாரிகளுக்கு எல்லாம் வேலை

பெண்கள் ஒரு மாதத்திற்கு ரூ.20,000 சம்பளம் பெறுகிற நிலையில் இன்றைக்கு பொருளாதாரத்தை மாற்றியிருக்கிறார்கள். (மேசையைத் தட்டும் ஒலி) அதையெல்லாம் நேரடியாக தொலைக்காட்சிகளில் பார்த்திருக்கலாம். அதில் வேலை செய்கிற சில பெண்கள் எல்லாம், "கணவனை இழந்துவிட்டேன், இரண்டு பெண் குழந்தைகள் இருக்கின்றன. நான் இந்த சிப்காட்டிலே வேலை செய்வதால்தான் வீடு கட்டி இருக்கிறேன். எங்கள் பெண் குழந்தை எல்லாம் திருமணம் செய்து வைத்திருக்கிறோம் என்று கூறுகிறார்கள் - இதெல்லாம் உண்மையான நிலைமை இந்த உண்மையான நிலை அறிந்த காரணத்தினால்தான் உங்கள் அரசில் கூட வேலை தரவேண்டுமென்று அந்த முயற்சியில் இறங்கினீர்கள். ஆனால், முழுமையடையாத காரணத்தினால்தான் நாங்கள் இறங்கியிருக்கிறோம்.

ஆனால், அங்கு பெரும்பான்மையான எண்ணம் என்னவென்றால் அவர்கள் யாராவது நிலம் எடுக்கக்கூடாது என்று வெளியூர்க்காரர்கள் யாராவது உட்கார்ந்தார்கள் என்றால் அந்தப் பகுதிகளைச் சேர்ந்த இளைஞர்கள், பட்டதாரிகள் ஆயிரக்கணக்கானோர் இல்லை, 5,000 பேர் உட்கார்ந்து கொண்டு சிப்காட்டில் நிலம் எடுங்கள், வேலையைக் கொடுங்கள் என்று மாபெரும் போராட்டம் நடந்து கொண்டிருக்கிறது. எதிர்க்கட்சித் தலைவர் அவர்கள் அதையும் நீங்கள்

கேட்டிருக்க வேண்டும் அல்லது டி.வி.-ல் பார்த்திருக்க வேண்டும்.

நிலம் எடுக்கக் கூடாது என்று கூறுபவர்களின் சதவிகிதம் மிகக் குறைவு. நிலத்தை எடுத்து பட்டதாரி இளைஞர்களுக்கு வேலைவாய்ப்பு வழங்க வேண்டும் என்று கூறுபவர்களின் சதவிகிதம் 99 ஆக இருக்கிறது. ஆக, இந்த அரசாங்கத்தைப் பொறுத்த அளவில், நிலங்களைக் கையகப்படுத்துவது, அரசாங்கம் எடுத்துக் கொள்வதற்காக அல்ல, இலட்சக்கணக்கான படித்த பட்டதாரி இளைஞர்களுக்கு வேலைவாய்ப்பினை வழங்குவதற்காகத்தான் இந்த முயற்சியில் நாங்கள் ஈடுபட்டிருக்கிறோமென்பதும், விவசாயிகளை வஞ்சிக்கின்ற எண்ணம் ஒருகாலும் அரசிற்குக் கிடையாது.

இரண்டாவதாக, அது குறித்து கைதானவர்கள் யாரும் நேரடி நிலத்திற்குச் சொந்தமானவர்கள் அல்ல, அவர்கள் நிலமே இல்லாதவர்கள். அவர்களில் ஒரு சென்ட் நிலம்கூட கிடையாது. ஒரு பச்சைத் துண்டைப் போட்டுக்கொண்டு, சாலையில் அமர்ந்து "விவசாயிகள் நிலத்தை எடுக்கிறார்கள், விவசாயிகள் நிலத்தை எடுக்கிறார்கள்" என்று கூறும் நிலைதான் தற்போது இருக்கிறது. அதன் விவரம் வேண்டுமானால் அனைவரின் முகவரியும் எதிர்க்கட்சித் தலைவருக்குத் தருவதற்கு நான் தயாராக இருக்கின்றேன்.


இவ்வாறு அமைச்சர் எ.வ.வேலு குறிப்பிட்டார்.

திருப்பத்தூரில் 'உரிமைகளை மீட்க ஸ்டாலினின் குரல்' வொதுக்கட்டம்!

அமைச்சர்கள் ஐ.பெரியசாமி - எஸ்.ரகுபதி - சிவ.வீ. மெய்யநாதன் சிறப்புரை! அமைச்சர் கேஆர்.பெரியசாமிருப்பன் அறிவிப்பு!

சிவகங்கை, பிப். 16 - சிவகங்கை மாவட்டக் கழகச் செயலாளரும், கூட்டுறவுத்துறை அமைச்சருமான கேஆர். பெரியசாமிருப்பன் விடுத்துள்ள அறிக்கையில் கூறியுள்ளதாவது:-

கழகத் தலைவரும், முதல்வருமான தளபதி அவர்கள் உத்தரவின் பேரில் இன்று (16ம் தேதி) முதல் 18ம் தேதி வரை மூன்று நாட்கள் "பாசிசம் விட்டும், இந்தியா வெல்லட்டும்" என்ற உரிமைகளை மீட்க ஸ்டாலினின் குரல் பரப்புரை கூட்டம் அனைத்து நாடாளுமன்றத் தொகுதி



களிலும் நடாட்பெறுகிறது. இதில் சிவகங்கை நாடாளுமன்றத் தொகுதி அளவிலான கூட்டம் நாளை

(17ம் தேதி - சனிக்கிழமை) திருப்பத்தூரில் நடாட்பெறுகிறது.

நாளை மாலை 5.00 மணி அளவில் என்.வரைவன் பட்டியில் எனது (கேஆர். பெரியசாமிருப்பன்) தலைமையில் இக்கூட்டம் நடாட்பெறுகிறது.

இந்தக் கூட்டத்தில் கழக துணை பொதுச் செயலாளரும், அமைச்சருமான ஐ.பெரியசாமி, புதுக்கோட்டை மாவட்டச் செயலாளர்கள், அமைச்சர்கள் எஸ்.ரகுபதி, சிவ.வீ.மெய்யநாதன் ஆகியோர் சிறப்புரையாற்றுகிறார்கள்.

இந்த கூட்டத்தில் சிவகங்கை, திருப்பத்தூர், மாணாத்துரை, காரைக்குடி, ஆலங்குடி, திருமயம் ஆகிய 6 சட்டமன்றத் தொகுதி மாவட்டக் கழக நிர்வாகிகள், செயற்குழு, பொதுக்குழு உறுப்பினர்கள், ஒன்றிய, நகர, பேரூர் கழகச் செயலாளர்கள் சார்பு அணி நிர்வாகிகள், உள்ளாட்சி பிரதிநிதிகள் தவறாது கலந்து கொள்ளுமாறு கேட்டுக்கொள்கிறேன். முன்னதாக பகல் 2 மணி யிலிருந்து 4 மணி வரை கிராமிய நாடாட்புற கலை நிகழ்ச்சி நடாட்பெறுகிறது. சிறப்பு பொதுக்கூட்டம் நடாட்பெறுகிறது.

இவ்வாறு அமைச்சர் கேஆர். பெரியசாமிருப்பன் தெரிவித்துள்ளார்.

திராவிட இயக்க தீரர்கள் நினைவு நாள்

சிந்தனைச் சிற்பி சி.பி. சிற்றரசு பிப்ரவரி 16 (1978)



கழகம் தொடங்கப்பட்டபோது அமைக்கப்பட்ட பிரச்சாரக்குழுவில் உறுப்பினராக நியமிக்கப்பட்டார். பின்னர், கழகத்தின் செயற்குழு, பொதுக்குழு உறுப்பினராகவும், வெளியீட்டுச் செயலாளராகவும் பணியாற்றினார்.

1953களில் தீப்பொறி என்ற ஏட்டை சொந்தமாக நடத்தினார். 1959களில் இனமுடிக்கம் என்ற ஏட்டிற்கு ஆசிரியராக இருந்தார்.

சிந்தனையை கிளறிவிடும் பேச்சாளர். நாடகங்கள் மற்றும் திரைப்படத்திற்கு உரையாடல்கள் எழுதியிருக்கிறார்.

தலைவர் கலைஞர் அவர்கள் சி.பி.சிற்றரசு அவர்களை தமிழக சட்டமன்ற மேலவை உறுப்பினராக்கி தேர்ந்தெடுக்கச் செய்தார்.

1989ல் வேலூர் மாவட்ட ஆட்சியர் அலுவலகத்திற்கு "சிந்தனைச் சிற்பி சிற்றரசு" பெயரை தலைவர் கலைஞர் சூட்டினார்.

தலைமைக் கழகம்

தி.மு.க.



கழக இளைஞரணி செயலாளர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு புதுக்கோட்டை வடக்கு மாவட்டத்தில், 45 ஆவது நிகழ்ச்சியாக, வழக்கறிஞர்களுக்கு ஒரு இலட்சம் மதிப்பிலான சட்டப் புத்தகங்கள் வழங்கும் நிகழ்ச்சி கீரூரில் உரிமையியல் நீதிமன்றத்தில் கழக அமைப்புச் செயலாளர் வழக்கறிஞர் ஆர்.எஸ்.பாரதி சிறப்புரையில், மாவட்டக் கழகச் செயலாளர் வழக்கறிஞர் கே.கே.செல்லபாண்டியன் தலைமையில் நடாட்பெற்றது. நிகழ்வில் தலைமைக் கழக வழக்கறிஞர் சூர்யா வெற்றிகொண்டன், தலைமைச் செயற்குழு உறுப்பினர் கீரை.தமிழராஜா, கீரூரில் வழக்கறிஞர் சங்க தலைவர் மகாலிங்கம் உள்ளிட்ட வழக்கறிஞர்கள் மற்றும் கழக நிர்வாகிகள் பங்கேற்றனர்.

பெண்ணாகரம் தொகுதி

ஒகேனக்கலில் புனல் மின் நிலையம் அமைக்கும் திட்டம்!

சட்டப்பேரவையில் - நிதி, மின்துறை அமைச்சர் தங்கம் தென்னரசு விளக்கம்!

சென்னை, பிப். 16 - சட்டப்பேரவையில், நேற்று முன்தினம் கேள்வி நேரத்தின் போது, பெண்ணாகரம் தொகுதி, ஒகேனக்கலில் புனல் மின் திட்டம் அமைப்பது குறித்த வினாவிற்கு நிதி மற்றும் மின்துறை அமைச்சர் தங்கம் தென்னரசு விளக்கம் அளித்தார்.



சட்டப்பேரவையில் கேள்வி நேரத்தின் போது, இதுகுறித்து நடைபெற்ற விவாதம் வருமாறு: -

வி.கே. மணி: பெண்ணாகரம் தொகுதி, ஒகேனக்கலில் புனல் மின் திட்டம் அமைக்கும் செயற்குறிப்பு அரசிடம் உள்ளதா?

அமைச்சர் தங்கம் தென்னரசு: ஒகேனக்கல் நீர்மின் திட்டம் 120 Megawatt (MW) ஒன்றிய அரசுக்குட்பட்ட தேசிய நீர் மின் கழகத்தின்மூலம் செயலாக்க உத்தேசிக்கப்பட்டுள்ள காவிரி நீர்மின் திட்டத்திற்குட்பட்டதாகும். இந்தத் திட்டத்திற்கு தமிழ்நாடு அரசு இசைவுத் தெரிவித்துள்ளது. ஆனால் கர்நாடக மாநிலம் இதற்கு இசைவு அளிக்கவில்லை. ஆகையால் இந்த நீர் மின் நிலையம் செயலாக்கத்திற்கு எடுத்துக் கொள்ள இயலவில்லை.

வி.கே. மணி: மின்கட்டண உயர்வு இருக்கிற காரணத்தால், செலவு குறைவாகவும், எந்தப் பாதிப்பும் இல்லாத இந்த நீர் மின் நிலையங்கள் மூலமாக உற்பத்தி தேவை என்பதைக் கருத்தில் கொண்டுள்ளோம். பெண்ணாகரம் பகுதியில் காவிரி ஆற்றின் குறுக்கே ஒகேனக்கலில் கணமழை பொழிகிற நேரத்தில் வெள்ளப்பெருக்கு அதிக ரித்து வருகிறது. ஆண்டுக்கு 160, 250 TMC தண்ணீர் கடலுக்கு வீணாகச் செல்கிறது. அப்படிப்பட்ட இடத்தில் நீர் மின் நிலையங்கள் அமைத்தால் மிக ஏதுவாக இருக்கும் என்ற காரணத்தால் தமிழ்நாடு அரசு இந்தத் திட்டத்தை நிறைவேற்றுவதற்கு முன் வருமா?

அமைச்சர் தங்கம் தென்னரசு: மின்சாரத் தேவையைப் பொருத்தனவில் பல்வேறு மின் திட்டங்கள் நாம் தற்போது நிறைவேற்றி வருகிறோம். அது அனல் மின் திட்டங்கள், காற்றாலை மூலமாக இருக்கக்கூடிய மின் உற்பத்தித் திட்டங்கள், புனல் மின் நிலையங்கள் என்று பல திட்டங்களை நாம் உருவாக்கி வருகிறோம். பொது வாக இன்றைக்கு உலகம் வந்து மரபுசாரா எரிசக்தியை நோக்கி நாம் பயனிக்க துவங்கியிருக்கிறோம். ஒரு புறம் fossil free நம் முடைய power நமக்கு வரவேண்டும். சில மேற்கத்திய நாடுகளில் எல்லாம் பார்த்தீர்கள் என்றால் அனல் மின் நிலையம் போன்று இருக்கக்கூடிய இடங்களில் எங்கு அதிகமான மாசு உற்பத்தியாகிறதோ அங்கு penalty போடக்கூடிய அளவிற்கு போகிறார்கள்.

எனவேதான் புதிய அளவிலே காற்றாலை மின்சாரங்களை உற்பத்திச் செய்யக் கூடிய திட்டங்கள் தற்போது பெருமளவிலே நமக்கு வரக்கூடிய investments பார்த்தீர்கள் என்றால்கூட solar and wind power நம்முடைய தேவையாகத் தற்போது இருக்கிறதே. அனல், தமிழ்நாடு என்பது இந்திய அளவிலே இன்றைக்கு இத்தகைய non conventional energy மரபுசாரா எரிசக்தியை உருவாக்குவதிலே மிக முன்னணியாக இருக்கிறது. குறிப்பாக நீங்கள் சொன்னதைப்போல இப்போது புனல் மின் திட்டங்கள், நம்முடைய புனல் மின் திட்டங்களுக்கு தமிழ்நாடு அரசு, நம்முடைய முதலமைச்சர் அவர்களுடைய தலைமையில் அமைந்திருக்க

ருப்பதை போல் நிறைய திட்டங்களை எடுத்துக்கொள்வதற்கு அரசால் ஏற்கெனவே ஆவன செய்யப்பட்டுள்ளது. வி.கே. மணி: தமிழ்நாடு அரசின் மூலமாகவோ அல்லது தேசிய நீர் மின் கழகத்தின் மூலமாகவோ முத்தரப்பு ஒப்பந்தத்தை, கர்நாடகா மாநில அரசு, தமிழ்நாடு அரசு மற்றும் மத்திய அரசு என்று ஒரு முத்தரப்பு ஒப்பந்தத்தை மேற்கொண்டு, இதை நிறைவேற்றினால், மிக அதிக மொகாவாட் மின் உற்பத்தி செய்வதற்கு புனல் மின் நிலையம் அமைக்க வாய்ப்பு இருக்கின்ற காரணத்தால், அதை ஏனென்றால், காவிரி நதிநீர் பிரச்சினை என்பது இரண்டு மாநிலங்களுக்கு இருக்கக்கூடிய பிரச்சினை. இங்கு புதிய நீர் மின் நிலைய திட்டங்கள் வருமென்றால் அதற்கு தமிழ்நாட்டின் ஒத்திசைவு தேவை என்பதை நாம் வலியுறுத்தியிருக்கிறோம்.

எனவே, அது இல்லாமல் நீங்கள் செய்யக் கூடாது என்று ஒன்றிய அரசின் மின்சாரத்துறைக்கும் நாம் சொல்லியிருக்கிறோம். அதற்கு தமிழ்நாட்டின் ஒத்திசைவு தேவை என்பதை நாம் வலியுறுத்தியிருக்கிறோம். இரண்டு மாநிலங்களிடையே இருக்கக்கூடிய பிரச்சினை இது. அந்த இடத்தில் ஒகேனக்கல் நீரிலே மூழ்கக்கூடிய பகுதி இரண்டு மாநிலங்களிலும் இருக்கக்கூடிய காரணத்தினால், இதற்கு ஒரு ஒத்திசைவு வருகிறபோது, நீங்கள் கூறிய திட்டத்தை நாங்கள் எடுத்துக்கொள்வதற்கு முயற்சிக்கலாம்.

நிலுவையில் இருக்கிறது. இவ்வாறு பேரவையில்

இந்த Tripartite agreement, விவாதம் நடாட்பெற்றது.

திராவிட இயக்க தீரர்கள் நினைவு நாள்

இரா. காளியாப்பன் பிப்ரவரி 16 (2008)



தி.மு.க. தொடக்கக் கால உறுப்பினராகவும் தொடர்ந்து மாவட்ட பிரதிநிதியாகவும் - நான்குநேரி வட்டக் கழக அமைத் தலைவராகவும் - பொதுக்குழு உறுப்பினராகவும் - மூன்று முறை இராதாபுரம் ஒன்றியக் கழகச் செயலாளராகவும் - நெல்லை மாவட்டக் கழக அமைத் தலைவராகவும் பணியாற்றியவர்.

இந்தி எதிர்ப்பு போராட்டத்தில் ஐந்துமாத சிறைவாசமும் - சட்ட எரிப்பு போராட்டம், விலைவாசி உயர்வு எதிர்ப்பு மற்றும் கழகம் அறிவித்த அனைத்து அறப்போராட்டங்களில் பங்கேற்று சிறை சென்றவர்.

தலைமைக் கழகம்

தி.மு.க.